



கலைஞர்
100
1924 - 2023

முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 82 - ஒலி : 160 - திருவள்ளூர் ஆண்டு 2055 - தை 07 - ஞாயிறுக்கிழமை 21 ஜனவரி 2024 - சென்னை 16+20 பக்கங்கள் Established : 10.8.1942 - Volume : 82 - Issue 160: Thiruvalluvar Year - 2055 - Thai 07 - Sunday 21 January 2024 - Chennai 16+20 Pages ₹ 5.00

இன்று சேலத்தில் அமைச்சர் உதயநிதி ஸ்டாலின் தலைமையில் “மாநில உரிமை மீட்பு” முடிக்கம்!

கழக இளைஞர் அணி 2 வது மாநில எழுச்சி மாநாடு!



கழகத் தலைவர் - முதல்வர் மு.க.ஸ்டாலின் - மாநாட்டு நிறைவுப் பேருரையாற்றுகிறார்!

சேலம், ஜன. 21- கழக இளைஞர் அணிச் செயலாளரும் இளைஞர் நலன் மற்றும் விளையாட்டு மேம்பாட்டுத் துறை அமைச்சருமான உதயநிதி ஸ்டாலின் அவர்கள் தலைமையேற்றும். முன்னின்று நடத்தும். “தி.மு.க. இளைஞர் அணியின் 2வது மாநில மாநாடு” மாநில உரிமை மீட்பு முடிக்க மாநாடாக, இன்று (ஜனவரி 21 - 2024 - ஞாயிறுக்கிழமை) சேலம் - பெத்தநாயக்கன் பாளையத்தில் எழுச்சியும் உணர்ச்சியும் நிறைந்ததாக மிகப் பிரம்மாண்டமாக நடைபெறுகிறது.

‘இளைஞர் அணி’ எனும் கழகத்தின் ஈடு இணையற்ற அமைப்பை, ஊன் உறக்கம் மறந்து, இத்தனை ஆண்டுகளாய் தம் தோளில் சுமந்து, அதன் ஒவ்வொரு அங்குல வளர்ச்சியிலும், அசைவிலும் தமது பேருழைப்பைச் சிந்தி நெறிப்படுத்தி வளர்த்தெடுத்த கழகத் தலைவர் - முதல்வர் மு.க.ஸ்டாலின் அவர்கள் மாநாட்டு நிறைவுப் பேருரையாற்றுகிறார்! இளைஞர் அணி எதிர்காலத்தில் ஆற்ற வேண்டிய பணிகளுக்கு விபுலங்கள் வகுத்தளிக்கிறார்.

முன்னதாக கழகப் பொதுச் செயலாளர் - அமைச்சர் துரைமுருகன் அவர்கள் சிறப்புரையும் - கழகப் பொருளாளர் டி.ஆர்.பாலு எம்.பி. அவர்கள் வாழ்த்துரையும் - கழக முதன்மைச் செயலாளரும், நகராட்சி நிர்வாகத் துறை அமைச்சருமான கே.என்.நேரு அவர்கள், ‘மாநாட்டு ஒருங்கிணைப்பாளர்’ உரையும் நிகழ்த்துகிறார்கள். கழக துணைப் பொதுச் செயலாளர் கனிமொழி கருணாநிதி எம்.பி. அவர்கள் கழகக் கொடியேற்றி வைக்கிறார்.

மாநாட்டில் பல்வேறு சிறப்புக்குரிய தலைப்புகளில் கழக முன்னோடிகளும், கழகத்தின்பால் பேரன்பு கொண்ட பெருமக்களும் சீரியகு உரையாற்றுகிறார்கள். மாலைமயில் - நாடு போற்றும் நல்ல பல தீர்மானங்கள் வழிவகுத்ததல், மாநாட்டு மலர் வெளியீடு, கழக முன்னோடிகளுக்கு மரியாதை, இசை நிகழ்ச்சி என, கருத்துக்கு விருந்தளிக்கும் பல்வேறு நிகழ்வுகளின் பட்டயலாக, மாநாட்டு நிகழ்ச்சி நிறைவுச் சமையுற வகுத்துள்ளார். இளைஞர் அணிச் செயலாளர் உதயநிதி ஸ்டாலின் அவர்கள்!

தமிழ்நாட்டு வரலாற்றில் புது சரிதம் படைக்கவுள்ள இம்மாநாட்டில் தமிழ்க்குறு நல்லுலகெங்கணுமிருந்து இலட்சோப லட்சமென இளைஞர் படை திரளுகிறது!

இம்மாநாடு பற்றிய விபரம் வருமாறு:- “தி.மு.க. இளைஞர் அணியின் 2வது மாநில மாநாடு” இன்று (ஜனவரி 21 - ஞாயிறுக்கிழமை) சேலம் - பெத்தநாயக்கன் பாளையத்தில் நடைபெறுகிறது.

மாநாட்டுப் பந்தலுக்கு - ‘தந்தை பெரியார்’ பெயரில் நுழைவாயில், திடலுக்குப் பெயரோ, அண்ணா திடல், கலைஞர் அரங்கம், பேராசிரியர் மேடை, வீரபாண்டியர் கொடி மேடை, முரசொலி மாறன் புகைப்படக் கண்காட்சி, வீரபாண்டி ஆ.ராஜா, வீரபாண்டி செழியன், சந்திரசேகர், ‘நீட்’ போராளிகள் அனிதா மற்றும் தனுஷ் ஆகியோர் பெயர்களால் தோரண வாயில்கள் என, - மாநாட்டின் ஒவ்வொரு ஏற்பாடும் உணர்ச்சியும், பொருளும் மிக்கதாய் அமைக்கப் பெறுகிறது. காலை 9.00 மணியளவில் கழகக் கொடியேற்ற லுடன் மாநாடு தொடங்குகிறது.



கழக துணைப் பொதுச் செயலாளர் கனிமொழி கருணாநிதி எம்.பி. அவர்கள், கழகக் கொடியினை ஏற்றி வைக்கிறார்.

காலை 9.30 மணியளவில், மாநாட்டு வரவேற்புக் குழுத் தலைவர் உரையை - கழக இளைஞர் அணி துணைச் செயலாளர் எஸ்.ஜோயல் ஆற்றுகிறார்!

மாநாட்டுத் திறப்பாளர் உரை!

காலை 9.45 மணியளவில் - இம்மகத்தான மாநாட்டின் தலைவராக, இளைஞர் அணிச் செயலாளர் உதயநிதி ஸ்டாலின் அவர்களை முன் மொழிதலும் வழிமொழிதலும் நடைபெறுகிறது.

காலை 10.00 மணியளவில், கழக முதன்மைச் செயலாளரும் நகராட்சி நிர்வாகத் துறை அமைச்சருமான கே.என்.நேரு அவர்கள், ‘மாநாட்டு ஒருங்கிணைப்பாளர்’ உரை நிகழ்த்துகிறார்.

10.15 மணியளவில் - அரசு கொறடா கோவி. செழியன், மொழிப்போர்த்தியாக்களின் திருவுருவப் படங்களைத் திறந்து வைத்து உரையாற்றுகிறார்.

10.30 மணியளவில், கழக மாணவர் அணிச் செயலாளர் சி.வி.எம்.பி.எழிலரசன் எம்.எல்.ஏ., ‘மாநாட்டுத் திறப்பாளர், உரை நிகழ்த்துகிறார்.

இந்நிகழ்வுகளை அடுத்து காலை 11.00 மணிக்குத் தொடங்கி, மாலை 6.00 மணிவரை, உணர்ச்சியும் எழுச்சியும் மிக்க பல்வேறு தலைப்புகளில் ‘சொற்பொழிவரங்கம்’ நடைபெறுகிறது.

சிறப்புத் தலைப்புகளில் உரையாற்றுவோர் விபரம்:

இளைஞர் அணி கண்ட களங்கள் -

திருச்சி என்.சிவா எம்.பி.,

திராவிட மாடல் - எல்லோருக்கும் எல்லாம் -

ஆ.ராசா எம்.பி.,

நிதித்துறையில் மாநில உரிமைகள் பறிப்பு- அமைச்சர்

தங்கம் தென்னரசு

தமிழ்நாட்டின் கல்விப் புரட்சி -

அமைச்சர் அன்பில் மகேஸ் பொய்யாமொழி

மொழிப்போர் - இந்தத் தனிப்பு எதிர்ப்பு -
கம்பம் செல்வேந்திரன்

திராவிட இயக்க முன்னோடிகள் -
முனைவர் சபாபதி மோகன்

கலைஞர் பாதையில் நம் தலைவர் -
திண்டுக்கல் ஐ.லியோனி

மாநிலத்தில் சுயாட்சி, மத்தியில் கூட்டாட்சி -
பேராசிரியர் சுப.வீரபாண்டியன்

திராவிடம் சொல்லும் மனிதநேயம் -
வழக்கறிஞர் அருள்மொழி

தலைவர் ஆட்சியில் தொழில்புரட்சி -
அமைச்சர் டி.ஆர்.பி.ராஜா

கலைஞர் - ஒடுக்கப்படடோர் வாழ்வில் ஒளிவிளக்கு -
அமைச்சர் மதிவேந்தன்

கலைஞரின் பேளா -
கரு பழனிப்பன்

கழக ஆட்சியில் திறன் மேம்பாடும் வேலைவாய்ப்பும் -
எம்.எம்.அப்துல்லா எம்.பி.,

மருத்துவக் கட்டமைப்பு - இந்தியாவின் முன்னோடி தமிழ்நாடு -
மருத்துவர் எழிலன் நாசநாதன் எம்.எல்.ஏ.

இலக்கியமும் தி.மு.க.வும் -
மனுஷ்யபுத்திரன்

அவதூறுகளை அடித்து நொறுக்கிடும் கழகம் -
வழக்கறிஞர் தமிழன் பிரசன்னா

சமூக நீதி -
வே.மதிமாறன்

பத்திரிகையும் திராவிட இயக்கமும் -
கோவி லெனின்

நீட் விலக்கு நம் இலக்கு -
வழக்கறிஞர் ராஜீவ் காந்தி

பெரியாரும் பெண் விடுதலையும் -
வழக்கறிஞர் செ.ம.மதிவதனி

தாயுமானவர் நம் தலைவர் -
திருமதி செ.கனிமொழி

திருநர் வாழ்வில் திராவிட அரசு -
முனைவர் ரியா

...

“கேட்டார்ப் பிணிக் கும் தகையவாய்க் கேளாரும் வேடப் மொழிவதாம் சொல்” - எனும் வள்ளுவப் பெருந்தலையின் வாக்குக் கொப்ப சொற்பொழிவரங்கம் நிகழ்ந்து நிறைவுகிறது.

மாலை 6.00 மணியளவில் - நாடு போற்றும் நல்ல பல தீர்மானங்கள், இலட்சோப லட்சம் கழக அடலேறுகளின் கரவொலி, வாழ்த்தொலியுடன் நிறைவேற்றப் பெறுகிறது.

மாநாட்டுத் தலைவர் உரை!

மாலை 6.30 மணியளவில், மாநாட்டுத் தலைவர் உரை! இந்தியத் திருநாடே திரும்பிப் பார்க்கும் வண்ணம் இளைஞர் அணியின் 2வது மாநில மாநாட்டை நடத்தி வாகை கூடும் - கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள், மாநாட்டுத் தலைமையுரையாற்றுகிறார்.

மாநாட்டுத் தலைவர் உரையைத் தொடர்ந்து - கழகப் பொருளாளர் டி.ஆர்.பாலு எம்.பி. அவர்கள் வாழ்த்துரை வழங்குகிறார்.

கழகப் பொதுச் செயலாளர் - அமைச்சர் துரைமுருகன் அவர்கள் சிறப்புரையாற்றுகிறார். இரவு 7.30 மணியளவில், மாநாட்டின் முத்தாய்ப்பாக, கழகத் தலைவர் - ‘திராவிட மாடல்’ எனும் தீர்தமிழ் ஆட்சியின் நாயகர் - முதல்வர் மு.க.ஸ்டாலின் அவர்கள், மாநாட்டு நிறைவுப் பேருரையாற்றுகிறார்.

கழகத் தலைவரின் உரையை அடுத்து - சேலம் கிழக்கு மாவட்ட இளைஞர் அணி அமைப்பாளர் மருத்துவர் வீரபாண்டி ஆ.பிரபு நன்றியுரையாற்றுகிறார்.

இம்மாநாட்டு நிகழ்வுகளை, நிகழ்ச்சி நிறைவு - தி.செந்தில்வேல், திவ்யா நாதன் ஆகியோர் தொகுத்து வழங்குகிறார்கள்.

பல்வேறு சிறப்பு நிகழ்வுகள்!

இம்மாநாட்டில் - மேற்கூறிய நிகழ்வுகளன்னியில், மாநாட்டு மலர் வெளியீடு, கழக முன்னோடிகளுக்கு மரியாதை, “நீட் விலக்கு நம் இலக்கு” அஞ்சல் அட்டை ஒப்படைப்பு புதுகை பூபாளம் கலைக்குழு, பாடகர் திரு தெருக்குறள் அறிவு இசை நிகழ்ச்சி - ஆகிய, கண்ணுக்கும் கருத்துக்கும் விருந்தளிக்கும் பல்வேறு சிறப்பு நிகழ்வுகளுக்கும் இம்மாநாட்டில் இளைஞர் அணிச் செயலாளர் உதயநிதி ஸ்டாலின் அவர்கள் ஏற்பாடு செய்துள்ளார்கள்.

‘உங்களில் ஒருவன்’ மடலில் தலைவர் அன்பழைப்பு!

“நெல்லையில் நடந்த இளைஞரணியின் முதலாவது மாநில மாநாட்டின்போது, புதிய ஆத்திகூடியை வழங்கினார் முத்தமிழறிஞர் கலைஞர். அதில், “கழகம் வில்லாம் நின் அணியே கணையாம்!” என்று எழுதியிருந்தார். களத்தில் பாய்வதற்குத் தயாராக இருக்கும் கணைகளாக இளைஞரணியினர் செயலாற்றி வருகிறார்கள். அவர்களுக்குத் துணை நிற்கவும், இந்தியா திரும்பிப் பார்க்கும் வகையில் மகத்தான வெற்றி மாநாடாக அமையவும், மாநாட்டுத் தலைவர் தம்பி உதயநிதி அழைக்கிறார்.

கழகத்தின் ஒவ்வொரு மாவட்டத்திலிருந்தும், அந்தந்த மாவட்டங்களுக்குட்பட்ட அனைத்துக் கிளைகளிலிருந்தும் தேர்தல் களத்திற்கான வீரர்களாக உடன்பிறப்புகள் திரளட்டும்! கடல் இல்லாச் சேலம், கருப்பு - சிவப்புக் கடலினைக் காணட்டும்!”

என, “உங்களில் ஒருவன்” மடலில், கழகத் தலைவர் அவர்கள், அன்பழைப்பு விடுத்திருந்தார்கள்.

தலைவரின் இவ்வேண்டுகோளை கட்டளையாக ஏற்று, ‘வெட்டி வா என்றால் கட்டி வரும்’ கழக இளைஞர் அணிச் சீயங்கள்,

தலைவரின் விழி அசைவில் பணி முடிக்கும் வீரர் படை, -தமிழ்நாடு மட்டுமல்ல; தமிழக நல்லுலகம் எங்கெனுமிருந்து சேலம் - பெத்தநாயக்கன் பாளையத்தில் இலட்சோப லட்சமெனத் திரளுகிறார்கள்!

கடல் இல்லாச் சேலத்தில் கருப்பு சிவப்புக் கடலாய்த் திரண்டு, தலைவரின் நெஞ்சம் நிறைகிறார்கள்!

பொதுச் செயலாளர் துரைமுருகன் சிறப்புரை! பொருளாளர் டி.ஆர்.பாலு வாழ்த்துரை!

மாநாட்டு ஒருங்கிணைப்பாளர் - முதன்மைச் செயலாளர் கே.என்.நேரு உரை! கனிமொழி கருணாநிதி எம்.பி. கொடியேற்றுகிறார்!

சிறப்புத் தலைப்புகளில் சொற்பொழிவரங்கம்! நாடு போற்றும் தீர்மானங்கள்!